

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*villūr naḍādūr śrī karuṇākarācāryasvāminā viracitam*  
**॥ śrīnaṅgainallūr hayagrīvamaṅgalam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṅḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīnaṅgainallūr hayagrīvamaṅgalam ॥

śrīvatsavaṃśakalaśōdadhikaustubhasya

śrīvāsarāghavagurōstanayaṃ tataśca |

vidyā avāpya vibudhōttamatāṃ dadhānaṃ

kurvē sadā ḥṛdi guruṃ karuṇākarākhyam ॥

ramaṅṣatpurē vāsaṃ tanvatē sphaṭikādrayē |

candrabimbasthitāyāstu hayagrīvāya maṅgalam ॥ 1 ॥

hēṣāmiṣamahāghōṣa vēdaśāstravihāriṇē |

ōṣadhīśādhivāsāya hayagrīvāya maṅgalam ॥ 2 ॥

śvētadvīpaṃ paraṃ vyōma tyaktvā bhūmau vihāriṇē |

māṃsanētraīśca sēvyāya hayagrīvāya maṅgalam ॥ 3 ॥

aṅkē lakṣmīṃ dadhānāya tuṅgamaṅgalamūrtayē |

naṅgainallūrpurīśāya hayagrīvāya maṅgalam ॥ 4 ॥

vēdhasē caturō vēdān yō'dadāt karuṇāmayah |

āhṛtya cāsurēbhyastān hayagrīvāya maṅgalam ॥ 5 ॥

asmadācāryaparyanta gurūṇāṃ vadanē sthitē |

vēdamārgābhigōptrē'stu hayagrīvāya maṅgalam ॥ 6 ॥

bhāṣāsēvitapādāya vyāsādiṣibhissadā |

sannutāya satāṃ gōptrē hayagrīvāya maṅgalam ॥ 7 ॥

*havyakavyabhujē nityaṃ madhukaiṭabhamardinē |  
kalānidhinivāsāya hayagrīvāya maṅgalam || 8 ||*

*vēdāntadēśikaṃ nāmnā nijabimbaṃ ca dakṣiṇē |  
dadhatē pārśvatastasmai hayagrīvāya maṅgalam || 9 ||*

*vēdavēdāntaśāstrāṇāṃ prasuvē jīvabuddhayē |  
ramaṇīsatpurasthāya hayagrīvāya maṅgalam || 10 ||*

*kaviśrīnidhiputrēṇa karuṇākarasañjñayā |  
yutēna vinutāyāstu hayagrīvāya maṅgalam || 11 ||*

*|| iti śrīnaṅgainallūr hayagrīvamaṅgalamṃ samāptam ||*